

जामगे, ता. खेड, जिल्हा रत्नागिरी येथील कोटेश्वरी
मानाई मंदिर तलावाच्या पर्यावरण संवर्धनासाठी
राबवण्यात येणा-या प्रकल्पातील कामांच्या खर्चास
प्रशासकीय मान्यता व निधी मुक्त करण्याबाबत.

महाराष्ट्र शासन

पर्यावरण विभाग

शासन निर्णय क्रमांक: रासयो-२०१५/प्र.क्र.५१/तां.क.३

नवीन प्रशासन भवन, १५वा मजला, हुतात्मा राजगुरु चौक,

मादाम कामा मार्ग, मुंबई-४०० ०३२

दिनांक : २३ सप्टेंबर, २०१५

वाचा -

१. मुख्य कार्यकारी अधिकारी, रत्नागिरी जिल्हा परिषद यांचे पत्र क्रमांक: जाक्र.रजिप/साप्रवि/ग्रापं/कार्या-५/२०१५/२४३९, दिनांक: १९ जून, २०१५.
२. पर्यावरण विभागाचे पत्र क्रमांक: रासयो-२०१५/ प्र.क्र.५७/तां.क.३, दिनांक: १ ऑगस्ट, २०१५.
३. मा.मंत्री (पर्या.) यांचे खाजगी सचिव यांचे पत्र क्रमांक: जाक्र.मंत्री/ पर्यावरण/नोट/९४६/२०१५, दिनांक: ४ ऑगस्ट, २०१५.
४. मुख्य कार्यकारी अधिकारी, रत्नागिरी जिल्हा परिषद यांचे पत्र क्रमांक: जाक्र.रजिप/साप्रवि/ग्रापं/व्हीपीसी-५/३२६७/२०१५, दिनांक: १७ ऑगस्ट, २०१५.

प्रस्तावना-

राज्यातील तलाव, सरोवरे व मोठे जलाशय यांचे पर्यावरणीयदृष्ट्या संवर्धन करण्यासाठी राज्य शासनाने राज्य सरोवर संवर्धन योजना सन २००६-०७ या वर्षापासून सुरु केली आहे. या योजनेंतर्गत सर्वसाधारणपणे खालील मुख्य कामांचा समावेश होतो.

१. तलावाच्या पाण्याचे प्रदूषण करणारे स्रोत निश्चित करून प्रदुषण रोखण्यासाठी उपाययोजना करणे.
२. तलावात साचलेला अनावश्यक घातक व ऑरगॅनिक गाळ काढणे.
३. तलावाची गुणवत्ता टिकविण्याकरीता,
 - अ) तलावातील अनावश्यक व उपद्रवी वनस्पती नष्ट करून त्यांची वाढ नियंत्रणात आणण्यासाठी उपाययोजना करणे.
 - ब) तलावांतर्गत जैविक प्रक्रीयेद्वारे तलावातील पाण्याची गुणवत्ता सुधारणे.
 - क) किनारा सौंदर्यीकरण, हरीतपट्टा विकसीत करणे, कुंपण घालणे, मनोरंजनासाठी बालोद्यान, नौकाविहार, कमी किमतीची स्वच्छता गृहे इत्यादी.
४. जनसहभाग व जनजागृतीसाठी कार्यक्रम तसेच प्रदूषण रोखण्यासाठी स्थानिक परीस्थितीनुसार करावयाच्या उपाययोजना.

या योजनेंतर्गत सन २०१५-१६ या आर्थिक वर्षात रत्नागिरी जिल्हापरिषदेमार्फत सादर कोटेश्वरी मानाई मंदिर तलावाचा प्रस्ताव मंजूर करण्याचे व निधी मुक्त करण्याचे शासन विचाराधीन होते.

शासननिर्णय :-

राज्य योजनेखाली राज्य सरोवर संवर्धन योजनेअंतर्गत रत्नागिरी जिल्हापरिषदेमार्फत सादर कोटेश्वरी मानाई मंदिर तलावाच्या पर्यावरणीयदृष्ट्या संवर्धनासाठी सविस्तर प्रकल्प अहवालानुसार सोबत जोडलेल्या "प्रपत्र - अ" मध्ये नमूद केलेली कामे पूर्ण करण्यासाठी एकूण रु. १,९०,३८,१०५/- (अक्षरी रुपये एक कोटी नव्वद लक्ष अडतीस हजार एकशे पाच फक्त) इतक्या रकमेस खालील अटी व सोबत जोडलेल्या "प्रपत्र -ब" मधील अटीच्या अधीन राहून प्रशासकीय मान्यता देण्यात येत आहे. सदर मंजूर एकूण रकमेपैकी ९०% हिस्सा म्हणून राज्य शासन व १०% हिस्सा म्हणून ग्रामपंचायत, जामगे निधी उपलब्ध करून देईल. सदर योजनेची वित्तीय आकृतीबंध पुढील प्रमाणे राहील:-

अ. क्र	हिस्सा	मंजूर निधी (रु)	अक्षरी मंजूर निधी
१	९०% राज्यहिस्सा	१,७१,३४,२९४/-	रुपये एक कोटी एकाहत्तर लक्ष चौतीस हजार दोनशे चौ-याणव फक्त
२	१०% स्थानिक स्वराज्य संस्थेचा हिस्सा, (जामगे ग्रामपंचायत)	१९,०३,८११/-	रुपये एकोणीस लक्ष तीन हजार आठशे अकरा फक्त.
	एकूण	१,९०,३८,१०५/-	रुपये एक कोटी नव्वद लक्ष अडतीस हजार एकशे पाच फक्त

अ) एकूण मंजूर निधी पैकी स्थानिक स्वराज्य संस्थेचा हिस्सा हा राज्य शासनामार्फत निर्गमित होणा-या निधीच्या हिश्याच्या १०% याप्रमाणे प्रथमतः बँक खात्यात जमा करण्यात यावा.

ब) केंद्रीय पर्यावरण व वन मंत्रालयामार्फत निर्गमित मार्गदर्शक सूचनांच्या अनुषंगाने “Lighting around lake on solar system” व “Aeration Fountain” या बाबी Non-core कामांमध्ये येतात. सबब, केंद्रीय पर्यावरण व वन मंत्रालयामार्फत निर्गमित मार्गदर्शक सूचनांनुसार Non-core कामे एकूण मंजूर निधीच्या २५ % मर्यादेत ठेवून सुधारीत खर्चाचा तपशिल विभागास एका महिन्याच्या कालावधीत सादर करावा. या कामांच्या खर्चाची बाब पुढच्या टप्प्यात मान्यतेनंतर करण्यात यावी. तसेच योजनेतर्गत मंजूर कामां पैकी सुशोभिकरणांतर्गत मंजूर बाबीही योजनेच्या पुढच्या टप्प्यात राबविण्यात याव्यात

क) स्थानिक स्वराज्य संस्थेने सविस्तर प्रकल्प अहवालात नमूद केल्यानुसार, तलाव लगतचा १० मी परिघातील परिसर संरक्षित क्षेत्र (Buffer Zone) म्हणून घोषित करून सदर क्षेत्र ना विकास क्षेत्र (No Development Zone) म्हणून अधिसूचित करण्यासाठी आवश्यक ती कार्यवाही तात्काळ करावी. तसेच सदर परिसरात कोणतेही विकास काम होणार नाही याची दक्षता घेण्यात यावी.

ड) स्थानिक स्वराज्य संस्थेने सविस्तर प्रकल्प अहवालात नमूद केल्यानुसार, पाणलोट क्षेत्रातील अनधिकृत वसाहती हटवून सुयोग्य क्षमतेचे पर्जन्य जलवाहिन्या (Strom Water Drains) तातडीने बांधण्यात याव्यात.

इ) योजनेचे फलित म्हणून तलाव जलगुणवत्तेत सुधार, तलाव पाणी क्षमता वाढ असा मोजता येणारा अपेक्षित सकारात्मक बदलाबाबत (Measurable Outputs) माहिती तात्काळ विभागास सादर करावी.

२. राज्य सरोवर संवर्धन योजनेतर्गत रत्नागिरी जिल्हापरिषद हद्दीतील कोटेश्वरी मानाई मंदिर तलावाचे पर्यावरणीयदृष्ट्या संवर्धन करण्यासाठी राज्य हिश्यापोटी देय एकूण रुपये १,७१,३४,२९४/- (रुपये एक कोटी एकाहत्तर लक्ष चौतीस हजार दोनशे चौ-याणव फक्त) पैकी पहिला हप्ता म्हणून रु.१००.०० लक्ष (रुपये शंभर लक्ष फक्त) एवढी रक्कम मुख्य कार्यकारी अधिकारी, रत्नागिरी जिल्हापरिषद यांना वितरीत करण्यास शासन निर्णयातील “प्रपत्र-ब” मधील सर्व मार्गदर्शक तत्वे, अटी व शर्तीच्या तसेच संदर्भाधीन दि.१ ऑगस्ट, २०१५ च्या

पत्रासोबतच्या सुकाणू समितीच्या बैठकीच्या इतिवृत्तातील निर्णयाच्या अधीन राहून या शासन निर्णयाद्वारे मान्यता देण्यात येत आहे.

३. या साठी मुख्य कार्यकारी अधिकारी, रत्नागिरी जिल्हापरिषद (Chief Executive Officer, Ratnagiri) यांचे नावे रु.१००.०० लक्ष (रुपये शंभर लक्ष फक्त) एवढ्या रकमेचा धनादेश काढण्यात यावा.

४. मुख्य कार्यकारी अधिकारी, रत्नागिरी जिल्हापरिषद यांस अदा करावयाची रु.१००.०० लक्ष एवढी रक्कम अधिदान व लेखाधिकारी यांच्यामार्फत कोषागारातून काढून मुख्य कार्यकारी अधिकारी, रत्नागिरी यांना अदा करण्यासाठी आहरण व संवितरण अधिकारी म्हणून श्री.वि.गो.कडू, कार्यासन अधिकारी, पर्यावरण विभाग व नियंत्रक अधिकारी म्हणून श्री.सो.ना.बागुल, उपसचिव, पर्यावरण विभाग, मंत्रालय यांना घोषित करण्यात येत आहे. त्यांनी जिल्हाधिकारी, रत्नागिरी यांना रु.१००.०० लक्ष (रुपये शंभर लक्ष फक्त) अधिदान व लेखाधिकारी कार्यालय, मुंबई येथून स्वतंत्र धनादेशाद्वारे वितरित करण्याची कार्यवाही करावी.

५. सदर प्रयोजनार्थ होणारा खर्च “मागणी क्र.यु-४, ३४३५-परिस्थितिकी व पर्यावरण, ०४, प्रदूषण प्रतिबंध व नियंत्रण, १०३, वायू व जल प्रदूषण प्रतिबंध, पंचवार्षिक योजनांतर्गत योजना-राज्ययोजनांतर्गत योजना, (०२)(०७) राष्ट्रीय सरोवर संवर्धन योजना (३४३५ ०१८२), ३१, सहायक अनुदाने (वेतनेतर)” या मुख्य लेखाशिर्षाखाली सन २०१५-१६ वर्षात अर्थसंकल्पीत रु.६३७.०० लक्षांच्या मंजूर अनुदानातून भागविण्यात यावा व त्याच लेखाशिर्षाखाली वर्गीकृत करण्यात यावा.

६. हा शासन निर्णय नियोजन विभागाच्या अनौपचारिक संदर्भ क्रमांक: ३७२/१४७२, दिनांक ४ सप्टेंबर, २०१५ व वित्त विभागाच्या अनौपचारिक संदर्भ क्रमांक: ३४१/१५/व्यय-१६, दिनांक १८ सप्टेंबर, २०१५ आणि वित्त विभाग शासन परिपत्रक क्र. अर्थसं-२०१५/प्र.क्र.८५/अर्थ-३ दि. १७ एप्रिल, २०१५ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९२३१७१३१८५९०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सो. ना. बागुल)
उपसचिव, महाराष्ट्र शासन

प्रत,

१. मा.मुख्य सचिव, महाराष्ट्र शासन
२. मा.मुख्यमंत्र्यांचे प्रधान सचिव
३. महालेखापाल (लेखावअनुज्ञेयता/लेखापरीक्षा), महाराष्ट्र १/२, मुंबई/ नागपूर.
४. जिल्हाधिकारी, रत्नागिरी.
५. मुख्य कार्यकारी अधिकारी, रत्नागिरी जिल्हापरिषद, रत्नागिरी
६. अधिदानवलेखाधिकारी, मुंबई.
७. निवासीलेखापरीक्षाधिकारी, मुंबई.
८. मा.मंत्री, पर्यावरण यांचे खाजगी सचिव, मंत्रालय, मुंबई.

९. मा.राज्यमंत्री, पर्यावरण यांचे खाजगी सचिव, मंत्रालय, मुंबई.
१०. अपर मुख्य सचिव, पर्यावरणविभागयांचेस्वीयसहायक, मंत्रालय, मुंबई.
११. प्रधानसचिव, नगरविकासविभागयांचेस्वीयसहायक, मंत्रालय, मुंबई.
१२. वित्तविभाग (कार्यासनक्रमांकव्यय-१६/अर्थसंकल्प-७), मंत्रालय, मुंबई.
१३. नियोजनविभाग, कार्यासनक्र.१४७२, मंत्रालय, मुंबई.
१४. रोखशाखा, पर्यावरणविभाग, मंत्रालय, मुंबई.
१५. निवडनस्ती.

शासन निर्णय क्रमांक: रासयो-२०१५/प्र.क्र ५१/तां.क ३, दि. २३ सप्टेंबर, २०१५ सोबतचे सहपत्र.

"प्रपत्र-अ"

Conservation of Koteshwari Manai Lake at Jamge, Khed, Ratnagiri

Sr. No.	Name of Component	Estimated cost
	A. Core components	
	1. Cost of the civil work portion	
1a	Retaining wall around lake	2377833/-
1b	De silting of lake	990084/-
1c	Inlet/outlet RCC Channel	806455/-
1d	Toilet block	1334593/-
	2. Electrical works	
2a	Lighting around lake on solar system	2006209/-
2b	Aeration fountain based on solar system	6459120/-
	Sub Total	13974294/-
	B. Noncore components	
3	Cost of the civil work portion	
3a	Walk way track, Muruals in park, Benches, litter bins	3014810/-
4	Gardening and landscaping work	638771/-
	Sub Total	3653581/-
	Total A+B	17627875/-
	Add 8% for contingencies, and Escalation	1410230/-
	Grand Total	1,90,38,105.00/-
Rupees One Crore Ninety Lakh Thirty Eight Thousand One Hundred and five Only		
	90% State Share	1,71,34,294.5
	10% Municipal Council share	19,03,810.5/-

(सो. ना. बागुल)
उपसचिव, महाराष्ट्र शासन

शासन निर्णय क्रमांक: रासयो-२०१५/प्र.क्र ५१/तां.क ३ दि. २३ सप्टेंबर, २०१५ सोबतचे सहपत्र

"प्रपत्र-ब"

राज्य सरोवर संवर्धन योजनेतर्गत जामगे, ता. खेड येथील कोटेश्वरी मानाई मंदीर तलावाच्या संवर्धन कामांसाठीच्या अटी व शर्ती

१. "प्रपत्र-अ" मधील नमूद कामांना प्रथमतः तांत्रिक मंजूरी प्राप्त करून घेण्यात यावी. योजनेच्या प्रत्येक टप्प्यात हाती घेण्यात येणा-या कामाचे मंजूर तांत्रिक आराखडे, अंदाजपत्रके, नकाशे, संकल्पचित्र इ. शासनाकडे काम सुरु करण्यापूर्वी सादर करणे बंधनकारक असेल. शासनास उपरोक्त माहिती सादर केल्यानंतरच कामे सुरु करण्यात यावीत. हाती घेण्यात यावयाच्या ("प्रपत्र-अ" मधील नमूद कामे) कामांसंबंधित तलावाच्या सद्यस्थितीची छायाचित्रे घेण्यात यावी, तसेच व्हीडीओ रेकॉर्डिंग करण्यात यावे. कामांच्या प्रगतीनुसार दर दोन महिन्यांनी याप्रकारे छायाचित्रण करण्यात यावे.
२. तलाव संवर्धन क्षेत्रात तज्ञ व कामाचा अनुभव असलेली तसेच "प्रपत्र अ"नुसार मंजूर खर्चाच्या बाबी संबंधित तज्ञ व पुरेसे तांत्रिक मनुष्यबळ असलेली संस्था / शासकीय प्राधिकरण / मंडळ यांची प्रथमतः प्रकल्प व्यवस्थापन सल्लागार संस्था म्हणून सरपंच, ग्रामपंचायत जामगे, ता.खेड, जि. रत्नागिरी यांनी विहित पद्धतीने नियुक्ती करावी. ही संस्था "प्रपत्र-अ" नुसार मंजूर खर्चाच्या बाबींचे स्थानिक डी.एस.आर.प्रमाणे खर्चाचे अंदाज, कामाचे आराखडे तयार करणे व तपासणे कामाची गुणवत्ता राखणे, सर्व कामे विहित कालमर्यादेत पूर्ण करणे याबाबत वेळोवेळी समन्वय करेल. ग्रामपंचायतीने प्रकल्पासाठी तांत्रिक मनुष्यबळ तयार होण्यासाठी या संस्थेचा उपयोग करावा.
३. शासनाने वितरीत केलेल्या निधीच्या विहित प्रमाणात ग्रामपंचायत जामगे, ता.खेड, जि. रत्नागिरी यांनी त्यांचा अनुज्ञेय हिस्सा प्रकल्पावर खर्च केल्याशिवाय तसेच, प्रकल्पांतर्गत होणा-या कामांचे गुणवत्ता लेखापरिक्षण केल्याशिवाय पुढील हप्ता मुक्त करण्यात येणार नाही.
४. कामे विहित कालावधीत पूर्ण करण्याची व कामाची गुणवत्ता राखण्याची संपूर्ण जबाबदारी ही मुख्य कार्यकारी अधिकारी, रत्नागिरी जिल्हापरिषद व जिल्हाधिकारी, रत्नागिरी यांची असेल. सदर प्रकल्पाच्या कामासाठी लागणारा निधी खर्च करताना मुख्य कार्यकारी अधिकारी, जिल्हापरिषद रत्नागिरी यांच्या देखरेखीखाली करण्यात यावा.
५. प्रकल्पाची यथायोग्य अंमलबजावणी होण्याच्या दृष्टीकोनातून प्रकल्प अंमलबजावणी समितीची मुख्य कार्यकारी अधिकारी, रत्नागिरी जिल्हापरिषद यांच्या अध्यक्षतेखाली स्थापना करण्यात यावी. या समितीत संबंधित अधिकारी, कर्मचारी, पर्यावरण विषयक तज्ञ, उपरोक्त प्रकल्प व्यवस्थापन सल्लागार संस्थेचे प्रतिनिधी यांच्यासह मुख्य कार्यकारी अधिकारी, रत्नागिरी यांना आवश्यक वाटतील अशा प्रतिनिधींचा समावेश करण्यात यावा. ही समिती प्रकल्पांतर्गत होत असलेल्या सर्व कामकाजाचे सनियंत्रण करेल व कामांच्या गुणवत्तेवर नियंत्रण ठेवेल. सदर समितीची आढावा बैठक दर महिन्याला आयोजित करण्यात यावी.
६. प्रकल्प पूर्ण झाल्यावरही प्रकल्प व्यवस्थापन सल्लागार संस्थेच्या मदतीशिवाय तलावाचे संवर्धन होणे गरजेचे असल्याने योजनेची कामे पूर्ण झाल्यावरही ही समिती बैठका आयोजित करेल. ही समिती भौतिक बाबींची देखभाल, प्रकल्पांपासून मिळणारे उत्पन्न, प्रकल्प संवर्धनासाठी उपाययोजना व खर्च याबाबत आढावा घेत राहील.

७. काम पूर्ण झाल्यावर किमान पुढील १० वर्षांपर्यंत तलावाची देखभाल व दुरुस्ती ग्रामपंचायतीने स्वखर्चाने करावयाची आहे. तसेच ग्रामपंचायत प्रकल्प अंमलबजावणी समितीचा अहवाल प्रत्येक ६ महिन्यांनी शासनाकडे पाठविण्याची व्यवस्था करेल.
८. तलावाच्या पाण्याची गुणवत्ता चालू महिन्यापासून पुढे प्रत्येक महिन्याला तपासण्यात यावी. पाण्याची गुणवत्ता तपासण्यासाठी या क्षेत्रातील तज्ञ प्रयोगशाळेची / संस्थेची / मंडळाची नियुक्ती करण्यात यावी. दर महिन्याचा पाण्याच्या गुणवत्तेचा अहवाल सदर संस्था प्रकल्प सनियंत्रण समितीस व पर्यावरण विभागास दर तीन महिन्यांनी सादर करेल..
९. उपरोक्त मुद्यानुसार केलेल्या कार्यवाही प्रमाणे मुख्य कार्यकारी अधिकारी, रत्नागिरी हे शासनास दर तीन महिन्याला खालील अहवाल सादर करतील:-
 - अ) मंजूर कामांचा भौतिक प्रगती अहवाल
 - ब) पाण्याच्या गुणवत्ता अहवालाच्या प्रती
 - क) प्रकल्प सनियंत्रण समितीच्या बैठकीचे इतिवृत्त.
 - ड) खर्चाचे प्रत्येक तिमाहीचे उपयोगिता प्रमाणपत्र
१०. सदर अहवाल सादर केल्याशिवाय कामाच्या पुढील टप्प्यातील निधी उपलब्ध करून देण्यात येणार नाही. तसेच आर्थिक वर्षाचे उपयोगिता प्रमाणपत्र वर्षसंपल्यानंतर एप्रिलच्या १० तारखे पर्यंत पर्यावरण विभागास सादर करावे. उपरोक्त मंजूर योजनेसाठी निधी उपलब्धतेनुसार अनुदान मुक्त करण्यात येईल.
११. योजनेतर्गत मंजूर विशिष्ट कामासाठी अदा केलेली वा मान्य केलेली रक्कम त्याच कामासाठी राज्यशासनाने घालून दिलेल्या अटी व शर्तीप्रमाणे व विहीत कालमर्यादेत मान्य केलेल्या खर्चाच्या मर्यादेत खर्च करणे आवश्यक आहे. हा निधी इतर दुस-या कोणत्याही कामासाठी वा ग्रामपंचायतीच्या कामासाठी वापरता येणार नाही किंवा वळता करता येणार नाही. विशिष्ट कामासाठी मान्य केलेल्या खर्चापेक्षा जास्त खर्च झाल्यास त्याची जबाबदारी संबंधित ग्रामपंचायतीची असेल.
१२. या योजनेतर्गत प्राप्त होणारा निधी हा राष्ट्रीयीकृत बँकेत स्वतंत्र खाते उघडून त्यांतर्गत जमा करावा व बँकेत ठेवलेल्या निधीवर मिळणारे व्याज याच निधीत जमा करावे. या निधीच्या उपयोगितेवर नियंत्रण राहण्यासाठी खात्याचे संचालन मुख्य कार्यकारी अधिकारी, रत्नागिरी यांच्याद्वारे करण्यात यावे. उपयोगिता प्रमाणपत्र सादर करतेवेळी बँकेतील या खात्यावर झालेल्या व्यवहाराच्या नोंदी दर्शविणा-या पासबुकाची साक्षांकित प्रत सोबत जोडण्यात यावी.
१३. योजना पूर्ण झाल्यावर या योजनेतर्गत निर्माण झालेल्या मालमत्तेपासून किंवा सोयीसुविधांपासून मिळणारे उत्पन्न हे या योजनेसाठी उघडलेल्या स्वतंत्र बँक खात्यातच जमा करण्यात यावे. या उत्पन्नातून तलाव संवर्धनासाठी अतिरिक्त कामे राज्यशासनाच्या पर्यावरण विभागाच्या अनुमतीने हाती घेता येतील. मात्र तलावाच्या संवर्धनाच्या कामाव्यतिरिक्त इतर कोणत्याही कामासाठी हा महसूली निधी वापरता येणार नाही.
१४. ही कामे शासन आदेशाच्या दिनांकापासून/धनादेशाच्या दिनांकापासून २४ महिन्यात किंवा तत्पूर्वी पूर्ण करावयाची आहेत.
१५. मंजूर बाबीतील खर्चामध्ये बचत झाल्यास बचत झालेला निधी योजनेतीलच दुस-या उपांगासाठी राज्यशासनाच्या पर्यावरण विभागाच्या परवानगीने वापरता येईल

१६. राज्य सरोवर संवर्धन योजनेतर्गत निर्माण केलेल्या यंत्रणेच्या देखभाल व दुरुस्तीचा खर्च योजना कार्यान्वित झाल्यानंतर संबंधित ग्रामपंचायतीने स्वतःच्या निधीतून भागवावयाचा आहे.
१७. योजनेतर्गत खर्च करण्यात येणा-या रकमेचे लेखे प्रचलित लेखासंहितेनुसारच ठेवण्यात यावेत व त्याचे लेखापरीक्षण स्थानिक निधी व लेखापाल यांच्याद्वारे करण्यात यावे व त्याचा अहवाल पर्यावरण विभागास पाठविण्यात यावा. तसेच प्रत्येक आर्थिक वर्षा अखेर झालेल्या खर्चाचे उपयोगिता प्रमाणपत्र संबंधित महालेखापाल कार्यालयास पाठविण्याचा जबाबदारी मुख्य कार्यकारी अधिकारी, रत्नागिरी यांची राहिल.
१८. तलावाच्या कामांच्या प्रगतीच्या अहवालाची तसेच खर्चाच्या विवरणपत्राची पर्यावरण विभागाच्या सक्षम अधिका-या कडून तपासणी करण्यात येईल व तपासणीच्या वेळी ग्रामपंचायतीने आवश्यक ती सर्व कागदपत्रे उपलब्ध करून देणे बंधनकारक असेल.
१९. संबंधित ग्रामपंचायतीच्या हद्दीतील हॉटेलमधून / लोकवस्तीतून / वाणिज्यिक आस्थापनेतून निघणारे सांडपाणी तलावात जाणार नाही याची जबाबदारी संबंधित स्थानिक संस्थेची असेल
२०. योजनेवरील कामासाठी मान्यता प्राप्त झालेल्या रक्कमेपेक्षा अधिक खर्च झालेली रक्कम शासनाकडून उपलब्ध होणार नाही. या कामासाठी शासनाने अदा केलेली रक्कम जर त्या कामावर घालून दिलेल्या विविक्षित वेळामध्ये खर्च होऊ शकत नसेल तर त्यास राज्य शासनाच्या पर्यावरण विभागाची पूर्वपरवानगी घेणे आवश्यक असेल.
२१. योजनेवरील कामासाठी अदा केलेली रक्कम योग्य रितीने वापरली जात नाही किंवा कामाची योग्यती प्रगती होत नाही असे शासनाच्या निदर्शनास आल्यास शासन कोणत्याही क्षणी अशा कामांची प्रशासकीय मान्यता रद्दबातल करू शकेल
२२. राज्य शासनाच्या पर्यावरण विभागाच्या परवानगी शिवाय तलावात बोटींगची सुविधा उपलब्ध करून देण्यात येणार नाही. तसेच यांत्रिक बोटींचा वापर तलावात कुठल्याही प्रयोजनासाठी अनुज्ञेय असणार नाही. फक्त पॅडलबोटचा वापर अनुज्ञेय असेल.
२३. तलावात मत्स्यमारी शक्यतो करण्यात येवू नये. मत्स्यमारी करावयाची झाल्यास फक्त मार्च, एप्रिल व मे या तीन महिन्यासाठी परवानगी देण्यात यावी. अशावेळी १० इंच व त्यापेक्षा लहान आकाराच्या माशांना पकडण्याची मुभा देण्यात येवू नये. स्थानिक परिस्थितीनुसार याबाबत प्रकल्प सनियंत्रण समिती वेळोवेळी निर्णय घेईल
२४. योजनेवरील कामांसाठी राज्यशासनाच्या अनुदानाव्यतिरीक्त शासनाकडून, वित्तीय संस्थाकडून वा आणखी कोणत्याही संस्थाकडून प्राप्त निधी या योजनेअंतर्गत खर्च झाल्याचे दर्शविण्यात येवू नये. (No Overlapping of schemes)
२५. योजनेचे समन्वयन व पर्यवेक्षण करण्यासाठी भेट देणा-या राज्यशासनाच्या अधिका-यांस आवश्यक त्या सर्वप्रशासकीय सुविधा उपलब्ध करून देणे आवश्यक असेल
२६. योजनेतर्गत शासनाच्या अनुदानातून तयार केलेली मालमत्ता, ज्या कामासाठी निर्माण केली आहे. त्याच कामासाठी वापरणे आवश्यक आहे व त्यासाठी ही मालमत्ता अभिलेखित करणे आवश्यक आहे
२७. योजनेतर्गत करण्यात येणा-या निरनिराळ्या कामांचे व समन्वयाचे काम राज्यस्तरावरील संनियंत्रण समितीद्वारे करण्यात येते. या समितीने कामाबाबत वेळोवेळी दिलेल्या सूचनांचे काटेकोरपणे पालन करणे आवश्यक असेल.

२८. योजनेतर्गत ग्रामपंचायतीच्या होणा-या आस्थापने वरील व लागणा-या मनुष्यबळावरील खर्च संबंधीत ग्रामपंचायतीद्वारे करण्यात येईल. त्यासाठी या विभागाकडून अनुदान देण्यात येणार नाही.
२९. योजनेतर्गत तलावातून काढण्यात येणा-या गाळाचे अभिलेख व छायाचित्रासह पुरावे ग्रामपंचायतीने जतन करावेत. तसेच गाळाच्या विल्हेवाटीची अभिलेखामध्ये नोंद करून ठेवावी.
३०. तलाव संवर्धनाबाबत मंजूर कामांमध्ये तलावातील गाळ काढणे व सिल्ट ट्रॅप लावण्याच्या कामाचा समावेश असल्यास, तलावाच्या गाळ काढण्याच्या कामाबरोबरच तसेच पावसाळ्यापूर्वी सिल्ट ट्रॅप लावण्याचे काम पूर्ण होणे आवश्यक आहे. अन्यथा तलावात पुन्हा गाळ जमा होऊ शकतो
३१. तलावाच्या कामास सुरुवात करण्यापूर्वीची छायाचित्रे विभागास सादर करावीत.
३२. राज्य शासनाने वेळोवेळी घालून दिलेल्या अटीचे व शर्तीचे पालन करणे ग्रामपंचायतीवर बंधनकारक राहिल.
३३. योजनेतर्गत किती लोकांना रोजगार उपलब्ध झाला याची नोंद ठेवावी.
३४. योजना कालमर्यादेत पूर्ण करणे बंधनकारक असल्याने योजनेकरीता कोणतेही एस्कलेशन चार्जेस अनुज्ञेय नाहीत.
३५. योजनेतर्गत मंजूर कामांच्या निविदा ह्या प्रकल्पातर्गत मंजूर किंमतीपेक्षा जास्त किंमतीच्या स्विकारण्यात येऊ नयेत.
३६. कॉन्ट्रॅक्टरने विहीत वेळेत काम पूर्ण न केल्यास त्यांच्यावर दंड आकारण्याची तरतूद ठेवण्यात यावी.
३७. योजनेतर्गत झालेल्या सर्व खर्चाचा ताळमेळ वेळोवेळी अधिदान व लेखाअधिकारी कार्यालय, मुंबई व तसेच महालेखाकार कार्यालय, मुंबई / नागपूर यांच्या कार्यालयाशी घालण्याची जबाबदारी संबंधित मुख्य कार्यकारी अधिकारी, रत्नागिरी कार्यालयाची असेल.
३८. योजना पूर्ण झाल्यावर भविष्यात तलावाच्या उपयोगाबाबत व वापराबाबत किंवा तलावासंदर्भात कोणतीही नविन कामे हाती घ्यावयाची झाल्यास त्यास प्रथम राज्य शासनाच्या पर्यावरण विभागाची मान्यता घेण्यात यावी.
३९. तलावाच्या क्षेत्राबाबत, मालकीबाबत, राबविण्यात येणा-या कामांच्या गुणवत्तेबाबत वा इतर संबंधित बाबीबाबत भविष्यात काही न्यायालयीन वा अन्य बाबी उद्भवल्यास संबंधित स्थानिक संस्था तसेच मुख्य कार्यकारी अधिकारी, रत्नागिरी सर्वस्वी जबाबदार राहतील.

(सो. ना. बागुल)
उपसचिव, महाराष्ट्र शासन